

አንቀጽ 15:- በጣም ከፍተኛ የዲስፕሊን ጥፋቶች፣

ከዩኒቨርሲቲው የትምህርት መርሃ-ግብር ሙሉ በሙሉ መሰናበትን የሚያስከትሉ የዲስፕሊን ጥፋቶችን እንደሚከተለው ተመልክተዋል፡፡

- 1. ከፍተኛ የዲስፕሊን ጥፋቶችን ፈጽሞ በተወሰደው እርምጃ መሻሻል ሳያሳይ ለሁለተኛ ጊዜ ጥፋት ፈፅሞ መገኘት፣
- 2. የሌሎችን ብሔር ወይም ኃይማኖት የሚጎዳ ድርጊት መፈፀም ለምሳሌ፡- መንፈሳዊ መጽሐፍት፣ ስዕሎችና ቅርፃቅርፆች፣ ሐይማኖታዊ ምልክቶች እንዲቃጠሉ ወይም ቅርፃቸው እንዲጠፋ ማድረግ፣
- 3. ድምጽ ባለው ወይም በሌለው መሣሪያ የዩኒቨርሲቲውን ማህበረሰብ አባል ሆነ ከዩኒቨርሲቲው ውጭ ያሉ የማህበረሰብ አባላትን መጉዳት ወይም ለመጉዳት ሙከራ ማድረግ፣
- 4. በዩኒቨርሲቲው ቅጥር ግቢ ውስጥ የአካል ጉዳት ወይም ሞት ሊያስከትሉ የሚችሉ ስለታማና ተተኳሽ መሳሪያዎች ወይም መርዛማ ነገሮችን ይዞ መገኘት፣ ለመግባት መሞከር
- 5. አስገድዶ መድፈር ወይም የተቃራኒ ያታውን የመከላከል አቅም በጉልበት ወይም በስነ ልቦና ጫና በማድከም ያታዊ ጥቃት ማድረስ ወይም ለማድረስ መሞከር፣ በጉልበት ገፍቶ ወደ ተቃራኒ ያታ መኝታ ቤት መግባት፣
- 6. በዩኒቨርሲቲው ቅጥር ግቢ ውስጥ ሆን ብሎ ወይም በቸለልተኛነት ወይም በጥንቃቄ ጉድለት ቃጠሎ ለማስነሳት መሞከር ወይም ማስነሳት፣
- 7. በተጭበረበረ የትምህርት ማስረጃ ተመዝግቦ መገኘት፣
- 8. ፊርማን መኮረጅ ወይም ሰነድን መደለዝ፣ በመሰረዝ ማጭበርበር፣ ለማጭበርበር መሞከር፣
- 9. በማስፈራራትና ጉልበት በመጠቀም የሌላ የዩኒቨርሲቲው ማህበረሰብ ንብረት መውሰድ ወይም ለመውሰድ ሙከራ ማካሄድ (ዘረፋ መፈፀም)፣

- 10.ተገቢውን ክፍያ ሳይፈጽም ወይም የወጭ መጋራት ውል ሳይፈርም መማር ወይም የአገልግሎት ተጠቃሚ ለመሆን መሞከር፣
- 11. የሌሎች ተማሪዎችን ዓላማና ህይወት በሚያሰናክል ህገ-ወጥ እንቅስቃሴ ላይ ተሰማርቶ መገኘት ለምሳሌ ያልተፈቀዱ የጭፈራ ሥርዓቶችንና በዓላትን በግቢው ውስጥም ሆነ ውጭ ማዘጋጀት፣ ተባባሪ መሆን፣ ለዝሙት ማቃጠር፣ ማሻሻጥ፣ ሀሽሽና ሌሎች አደንዛዥ እጾችን ተማሪዎችም ሆኑ ሌሎች እንዲጠቀሙ ማበረታታት፣ ወዘተ
- 12. ተመሳሳይ ጾታ ጋር ግንኙንት መፈጸም፣ ያልሆኑ ከባህል ያፈነገጡ ነገሮችን ሲያደርጉ መገኘት፣
- 13.የሌላ ተማሪን ቋንቋ፣ ብሔር፣ ሐይማኖት እና ማንነት ማንቋሽሽ፣
- 14. ተማሪው ባገኘው ውጤት ቅር በመሰኘት በመምህሩና በመምህሩ ቤተሰብ ላይ ጉዳት እና ዲግላማድረስ መሞከር ወይም ማድረስ፣
- 15. በመመገቢያ አዳራሽ አካባቢ ከምግብ ጋር አያይዞ ወይም በየትኛውም ምክንያት ዓመጽ ማስነሳት ወይም ለማስነሳት መሞከር፣ በስራ ላይ ያሉ ስራተኞችን መደባደብ፣
- 16.ጎበዝ ተማሪዎችን በጉልበት በማስፈራራት እንዲያስቀዱ ማስገደድ፣ ፈተና ክፍል ወስጥ ሁከት መፍጠር፣
- 17.ሌሎች ከነዚህ ጋር ይመሳሰላሉ ብሎ ዩኒቨርሲቲው የሚጨምራቸው የዲስፕሊን ጥፋቶች

አንቀጽ 16:- እጩ ምሩቃን የዲስፕሊን ጥፋት ፈጽመው ሲገኙ የሚወሰዱ እርምጃዎች

የመጨረሻውን የመመረቂያ የትምህርት ዓመት ፈተና ተፈትነውና ትምህርታቸውን አጠናቀው ለመመረቅ የተዘጋጁ እጩ ምሩቃን የዩኒቨርሲቲውን ህግ ወይም የስነ-ምግባር ደንቦች በማክበር በኩል ለሌሎች ተማሪዎች አርአያ ሆነው መገኘት ሲገባቸው አልፎ አልፎ ቀላል ወይም ከባድ የስነ-ምግባር ጥፋቶችን ሊፈጽሙ ይችላሉ፡፡ ጥፋት ፈጽመው ሲገኙ ከሚጠብቃቸው ሃገራዊ ኃላፊነት አንፃር ሲታይ ያልተገባ በመሆኑ የጥፋታቸው ክብደት እየተመረመረ የዲስፕሊን እርምጃ በሚከተለው አግባብ እንዲወሰድ ይደረጋል፡፡

ማንኛውም እጩ ምሩቅ:

- 1. አነስተኛ የዲስፕሊን ጥፋት ፈጽሞ ከተገኘ ከሁለት እስከ ስድስት ወራት ማንኛውም ዓይነት የትምህርት ማስረጃ ይያዝበታል፡፡
- 2. ቀላል የዲስፕሊን ጥፋት ፈጽሞ ከተገኘ ከሰባት ወራት እስከ ዘጠኝ ወራት የትምህርት ዓመት ማንኛውም ዓይነት የትምህርት ማስረጃ ይያዝበታል፡፡
- 3. መካከለኛ የዲስፕሊን ጥፋት ፈጽሞ ከተገኘ ከአስር እስከ አስራ አምስት ወራት ማንኛውም ዓይነት የትምህርት ማስረጃ ይያዝበታል፣
- 4. ከፍተኛ የዲስፕሊን ጥፋት ፈጽሞ ከተገኘ ከአስራ ስድስት ወራት እስከ ሁለት ዓመት ማንኛውም ዓይነት የትምህርት ማስረጃው ይያዝበታል፣
- 5. በጣም ከፍተኛ የዲስፕሊን ጥፋት ፈጽሞ ከተገኘ የትምህርት ማስረጃው በጭራሽ አይሰጥም፡፡